

**Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu u li temenda d-Direttiva 2009/101/KE”**

[COM(2016) 450 final – 2016/0208 (COD)]

(2017/C 034/19)

Relatur: **is-Sur Javier DOZ ORRIT**

Konsultazzjoni	Kunsill, 19/08/2016 Parlament Ewropew, 12/09/2016
Bażi legali	Artikoli 50 u 114 tat-Trattat dwar il-Funzjonament tal-Unjoni Ewropea  [COM(2016) 450 final – 2016/0208 (COD)]
Sezzjoni kompetenti	Unjoni Ekonomika u Monetarja u Koeżjoni Ekonomika u Soċjali
Adottata fis-sezzjoni	05/10/2016
Adottata fil-plenarja	19/10/2016
Sessjoni plenarja Nru	520
Riżultat tal-votazzjoni (favur/kontra/astensjonijiet)	182/0/1

## 1. Konkluzjonijiet u rakkomandazzjonijiet

1.1. Il-KESE jqis li l-ġlieda kontra t-terroriżmu u l-finanzjament tiegħu, kif ukoll kontra l-ħasil tal-flus u forom oħra ta' kriminalità ekonomika relatati għandha tkun prijorità permanenti tal-politika tal-UE.

1.2. B'mod ġenerali, il-KESE jaqbel mal-miżuri inklużi fl-emenda proposta għad-Direttiva dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu <sup>(1)</sup> u jaqbel li għandha tiġi trasposta b'mod urġenti.

1.3. Minhabba n-natura globali ta' dawn il-fenomeni, il-Kumitat jirrakkomanda li fil-futur l-UE u l-Istati Membri jaqdu rwol iktar prominenti u jassumu rwol mexxej f'korpi u fora internazzjonali u korpi li huma attivi fil-ġlieda kontra l-ħasil tal-flus u kontra kriminalità serja relatata. Jinħtieġu azzjoni u miżuri koordinati fil-livell internazzjonali u globali biex tittiehed azzjoni deċiżiva u jinkisbu aktar riżultati, u l-Ewropa tista' taqdi rwol mexxej f'dan ir-rigward.

1.4. Il-Kumitat huwa konxju tal-isforz meħtieġ min-naħa tal-intrapriżi u l-entitajiet marbutin b'obbligu – kif ukoll mill-awtoritajiet ta' kontroll – li jadattaw għad-direttiva. Madankollu, dan huwa sforz meħtieġ li kulhadd għandu jagħmel biex jintlaħqu l-għanijiet kondiviżi bis-shiħ, inkluża d-difiża tas-sistema finanzjarja u ta' entitajiet oħrajn marbutin b'obbligu kontra l-użu tagħhom biex jitwettqu reati kriminali. Il-Kumitat jissuġġerixxi li ssir evalwazzjoni tal-impatt tal-implimentazzjoni ta' dawn il-miżuri.

<sup>(1)</sup> Minn hawn 'il quddiem imsejha 5AMLD, skont l-akronimu bl-Ingliż, COM(2016) 450 final.

1.5. Il-KESE jesprimi t-tassib tiegħu li numru ta' fatturi jistgħu jillimitaw b'mod serju l-effettività prattika tar-raba' u l-hames Direttivi dwar il-ġlieda kontra l-ħasil tal-flus (AMLD – anti-money laundering directives). L-ewwel nett, il-lista ta' pajjiżi terzi b'riskju kbir, ippubblikata fl-14 ta' Lulju 2016, ma tinkludix bosta pajjiżi jew ġurisdizzjonijiet li hemm bażi raġonevoli biex wiehed jahseb li qed jaġixxu bhala rifuġi fiskali għall-ħasil tal-flus, u ma tinkludi l-ebda wiehed mill-21 pajjiż imsemmija fil-Panama Papers. Peress li l-miżuri ta' diligenza dovuta msahha msemmija fil-5AMLD japplikaw biss għal pajjiżi terzi dikjarati bhala li huma ta' riskju kbir, il-KESE jipproponi li jew titfassal lista ġdida ta' pajjiżi terzi b'riskju kbir jew li jiġi estiż il-kamp ta' applikazzjoni tal-miżuri skont l-Artikolu 18a tal-5AMLD. Il-KESE jqis li hija prijorità li jinholqu reġistri nazzjonali pubbliċi tad-detenturi benefiċjarji veri ta' kontijiet bankarji, kumpaniji, trusts u tranżazzjonijiet, u l-aċċess għalihom min-naħa tal-entitajiet marbutin b'obbligu.

1.6. Il-KESE jappella lill-istituzzjonijiet Ewropej biex isahħu l-politiki tagħhom imfassla biex jingħalqu r-rifuġi fiskali. B'mod partikolari, iqis li hemm bżonn li l-obbligi kollha stabbiliti fil-5AMLD, u b'mod partikolari dawk relatati mal-identifikazzjoni tad-detenturi benefiċjarji ta' kontijiet bankarji, intrapriżi, trusts, u tranżazzjonijiet, jiġu estiżi għat-territorji jew il-ġurisdizzjonijiet kollha li s-sovranità tagħhom tiddependi mill-Istati Membri.

1.7. Hemm bżonn li l-ġlieda kontra l-ħasil tal-flus tkun marbuta mill-qrib mal-isforzi meħtieġa biex jiġu miġġielda l-evitar u l-evażjoni tat-taxxa, il-korruzzjoni u reati relatati ohra – traffikar ta' armi, ta' drogi, ta' bnedmin, eċċ. – kif ukoll biex jiġu miġġielda l-organizzazzjonijiet li jmexxu l-ekonomija kriminali. Hemm bżonn li jiġu żviluppati inizjattivi godda kontra dan kollu u l-konnessjonijiet tagħhom mal-ħasil tal-flus. Ser ikun meħtieġ ukoll li jittiehdu miżuri kontra l-kompetizzjoni inġusta fil-qasam tat-taxxa.

1.8. Il-ġlieda kontra t-terroriżmu u l-ħasil tal-flus teħtieġ kooperazzjoni aktar mill-qrib bejn id-diversi servizzi ta' intelligence u ta' sigurtà tal-Istati Membri u bejn dawn is-servizzi mal-Europol.

1.9. Il-KESE huwa tal-fehma li l-ftehimiet ta' kummerċ hieles u ta' shubija ekonomika għandhom jinkludu kapitolu dwar miżuri kontra l-evażjoni tat-taxxa u l-evitar tat-taxxa, il-ħasil tal-flus u l-finanzjament tat-terroriżmu. Il-KESE jistieden lill-Kummissjoni biex tinkludi dan bhala proposta tal-UE fin-negozjati li għaddejjin, b'mod partikolari dawk relatati mat-TTIPs, u fit-Trattati diġà fis-seħħ meta dawn jiġu riveduti.

1.10. Il-hidma tal-Unitajiet tal-Intelligence Finanzjarja (UIF) tal-Istati Membri u l-koordinazzjoni Ewropea permanenti tagħhom hija essenzjali. Il-KESE jemmen li jkun utli li jinholq strument għas-sorveljanza, il-koordinazzjoni u l-antiċipazzjoni tal-bidliet teknoloġiċi.

1.11. Il-ġlieda kontra l-ħasil tal-flus hija importanti hafna, u sabiex tiġi garantita l-applikazzjoni effikaċi u uniformi tar-regoli fil-qasam fl-Istati Membri kollha, huwa essenzjali li t-testi u l-kunċetti inklużi fil-miżuri proposti jkunu kemm jista' jkun ċari. Fl-istess hin dan jippromovi ċ-ċertezza legali meħtieġa għal dawk kollha li jridu japplikaw dawn it-testi.

1.12. Ikun utli li jkun hemm armonizzazzjoni fil-livell Ewropew tat-trattament legali – definizzjonijiet u pjeni – tar-reati kollha relatati mal-ħasil tal-flus, l-evażjoni tat-taxxa, il-korruzzjoni u l-finanzjament tat-terroriżmu u l-konnessjonijiet tiegħu. Għandhom jiġu armonizzati wkoll is-sanzjonijiet marbuta man-nuqqas ta' konformità mad-Direttivi AML.

1.13. Il-KESE jipproponi li jiġu stabbiliti miżuri ta' kontroll għas-sussidjarji tal-entitajiet marbutin b'obbligu f'pajjiżi terzi b'riskju kbir, sabiex ma jiġux immonitorjati biss il-klijenti tagħhom.

1.14. Il-KESE jipproponi li l-Kummissjoni tikkunsidra miżuri addizzjonali biex jiġu protetti d-drittijiet taċ-ċittadini kontra l-użu hażin jew abbużiv tal-informazzjoni rreġistrata mill-awtoritajiet kompetenti jew l-entitajiet marbutin b'obbligu.

1.15. Il-Kumitat jilqa' b'sodisfazzjon l-ipproċessar rapidu tal-proposti tiegħu u jittama li jidhlu fis-seħħ mill-izjed fis, mingħajr ħsara għall-kwalità tar-riżultati. Għandu jiġi previst kalendarju realistiku għat-traspożizzjoni u l-applikazzjoni tat-testi fl-Istati Membri, u għandhom jiġu stabbiliti wkoll linji gwida ċari.

## 2. Sfond u l-proposta tal-Kummissjoni

2.1. L-attakki terroristiċi brutali fi Franza, il-Belġju u pajjiżi Ewropej oħra u l-iżvelar dwar il-ħasil tal-flus minn attivitajiet kriminali frifugġi fiskali, li l-iktar wiehed reċenti kien dak tal-ICIJ <sup>(2)</sup> dwar il-Panama papers, wasslu biex il-Kummissjoni Ewropea tipproponi miżuri għodda kontra l-użu tas-sistema finanzjarja għall-ħasil tal-flus u għall-finanzjament tat-terroriżmu. Fil-5 ta' Lulju 2016, il-Kummissjoni approvat, flimkien mal-proposta tal-5AMLD, Direttiva oħra sabiex jiġi ffaċilitat l-aċċess tal-awtoritajiet tat-taxxa għall-informazzjoni dwar il-ġlieda kontra l-ħasil tal-flus <sup>(3)</sup> u Komunikazzjoni dwar miżuri ulterjuri biex jittejjbu t-trasparenza u l-ġlieda kontra l-evażjoni u l-evitar tat-taxxa <sup>(4)</sup>.

2.2. Studju reċenti tal-Parlament Ewropew <sup>(5)</sup> jgħid li *l-Panama Papers enfasizzaw ir-rwol tar-rifugġi fiskali bhala li jiffaċilitaw l-evitar tat-taxxa, u n-natura aggressiva ta' xi skemi tal-evitar tat-taxxa fejn ma tidhirx id-distinzjoni bejn evitar u evażjoni. F'dan is-sens, l-opaċità li rriżultat mis-segretezza, in-nuqqas ta' traċċabbiltà u n-nuqqas ta' skambju ta' informazzjoni dwar it-taxxa kellha rwol sinifikanti fil-kazijiet ta' ksur tas-sanzjonijiet ekonomiċi u informazzjoni utli u necessarja moħbija b'rabta mal-kriminalità organizzata, inkluż il-ħasil tal-flus relatat mal-attività terroristika, il-korruzzjoni u t-traffikar tad-drogi.*

2.3. L-ICIJ ippubblika l-Panama Papers. Il-bażi tad-data tiegħu – *Offshore Leaks Database* <sup>(6)</sup> – tinkludi referenza għal 45 131 kumpanija tal-UE <sup>(7)</sup>. Mill-21 territorju li l-uffiċċju Mossack Fonseca uża għal skopijiet ta' evażjoni u evitar tat-taxxa u ħasil tal-flus, tlieta huma Stati tal-UE u tlieta oħra huma ġurisdizzjonijiet dipendenti ta' wiehed minnhom <sup>(8)</sup>.

2.4. Il-5AMLD tiżviluppa parti mill-proposti tal-“Pjan ta' Azzjoni għat-tishih tal-ġlieda kontra l-finanzjament tat-terroriżmu” <sup>(9)</sup>, li tinvoli emenda għar-4 Direttiva (4AMLD) <sup>(10)</sup> u tad-Direttiva dwar is-salvagwardji meħtieġa minn kumpaniji sabiex jiġu protetti l-interessi ta' membri u oħrajn <sup>(11)</sup>. Il-Pjan jipproponi li jmexxi 'l quddiem id-data tat-traspożizzjoni tal-4AMLD mis-26 ta' Ġunju 2017 għall-1 ta' Jannar 2017, li ser tkun ukoll id-data ta' skadenza għat-traspożizzjoni taż-żewġ Proposti għal Direttiva tal-5 ta' Lulju 2016.

2.5. Il-qafas politiku u leġislattiv kumpless tal-5AMLD jinkludi, fl-2015 biss, żewġ inizjattivi oħra: L-Aġenda Ewropea dwar is-Sigurtà <sup>(12)</sup> u l-Proposta għal Direttiva dwar il-ġlieda kontra t-terroriżmu <sup>(13)</sup>, li tistabbilixxi klassifikazzjoni għida tar-reati relatati mal-finanzjament tat-terroriżmu.

2.6. Fl-14 ta' Lulju 2016, il-Kummissjoni adottat ir-Regolament Delegat dwar l-identifikazzjoni ta' pajjiżi terzi b'riskju kbir u lista annessa <sup>(14)</sup> li fiha l-approvazzjoni mit-Task Force għall-Azzjoni Finanzjarja fil-laqgħa tiegħu f'Busan (il-Korea) tal-24 ta' Ġunju 2016.

2.7. Il-proposta tal-5AMLD timponi xi impenji għodda ta' diliġenza dovuta li l-entitajiet marbutin b'obbligu – l-istituzzjonijiet finanzjarji, professjonisti relatati, il-fornituri ta' servizzi ta' trusts u ta' loġhob tal-azzard, l-aġenti tal-proprjeta immobbli, eċċ. – għandhom japplikaw għall-klijenti tagħhom, għodda u dawk eżistenti. B'mod partikolari, fl-Artikolu 18a tipprevedi miżuri msahha ta' diliġenza dovuta fir-rigward tal-klijenti li jagħmlu tranżazzjonijiet f'pajjiżi terzi b'riskju kbir. L-Istati Membri jistgħu jimplementaw ukoll kontromiżuri għall-ġurisdizzjonijiet b'riskju kbir, inkluża l-projbizzjoni li filhom jiġu stabbiliti fergħat jew uffičċji rappreżentattivi jew li jsiru tranżazzjonijiet finanzjarji.

2.8. Element għdid huwa li l-pjattaformi ta' skambju ta' muniti virtwali kif ukoll il-fornituri tal-kartieri ta' kustodja ser jidhlu fil-kamp ta' applikazzjoni tad-Direttiva u ser jitqiesu entitajiet marbutin b'obbligu għall-finijiet tal-miżuri ta' diliġenza dovuta. Ser titneħħa l-anonimità għall-użu onlajn ta' kards imħallsin minn qabel u jitnaqqsu l-limiti għall-identifikazzjoni obbligatorja minn EUR 250 għal EUR 150 meta jintużaw wiċċ imb'wiċċ.

<sup>(2)</sup> International Consortium of Investigative Journalists (Konsorzju Internazzjoni ta' Ġurnalisti Investigattivi).

<sup>(3)</sup> COM(2016) 452 final

<sup>(4)</sup> COM(2016) 451 final

<sup>(7)</sup> EPRS-EP: “The inclusion of financial services in EU free trade and association agreements: Effects on money laundering, tax evasion and avoidance. Ex-Post Impact Assessment” p. 18.

<sup>(6)</sup> Offshore Leaks Database.

<sup>(7)</sup> EPRS, *op.cit.*; p. 19 u 20.

<sup>(8)</sup> EPRS, *op.cit.*; p. 21.

<sup>(9)</sup> COM(2016) 50 final

<sup>(10)</sup> ĠU L 141, 5.6.2015, p. 73

<sup>(11)</sup> ĠU L 258, 1.10.2009, p. 11.

<sup>(12)</sup> COM(2015) 185 final

<sup>(13)</sup> COM(2015) 625 final

<sup>(14)</sup> COM(2016) 4180 final

2.9. Il-5AMLD tipproponi wkoll li jissahhu l-kompetenzi tal-UIF u tiġi promossa l-kooperazzjoni bejniethom; li tiġi ffacilitata l-identifikazzjoni tad-detenturi tal-kontijiet bankarji u ta' hlas, billi jiġu stabbiliti reġistri ċentrali nazzjonali awtomatiċi ta' dawn il-kontijiet, u tiġi obbligata l-identifikazzjoni u r-reġistrazzjoni tad-detenturi veri tal-intrapriżi (bit-tnaqqis tal-limitu massimu minn 25 % għal 10 % tas-sjeda), tat-trusts u tal-fondazzjonijiet u istituzzjonijiet simili, kif ukoll li jiġi permess l-aċċess pubbliku għal din l-informazzjoni taht ċerti kundizzjonijiet.

### 3. Kummenti ġenerali

3.1. Id-diversi forom ta' kriminalità li jużaw il-ħasil tal-flus u r-rifuġji fiskali għad-detriment tad-drittijiet fundamentali ta' kulhadd huma serji ħafna. Il-ħasil tal-flus għadu qed jikber, minkejja l-isforzi li saru mill-awtoritajiet Ewropej u nazzjonali.

3.2. Il-liberalizzazzjoni tal-flussi finanzjarji fid-dinja u l-veloċità li biha jiġu applikati teknoloġiji diġitali ġodda fit-tranżazzjonijiet tagħhom jagħmlu diffiċli l-ġlieda kontra l-użu tas-sistema finanzjarja għal finijiet kriminali. L-investigazzjonijiet fl-iktar attacchi terroristiċi reċenti tal-ġihadisti fl-Ewropa pprovdew informazzjoni dwar il-forom tal-finanzjament tagħhom li mhijiex koperta mill-4AMLD. Dan jiġġustifika l-proposta li tiġi emendata meta tkun għadha ma dahlitx fis-seħħ u li titmexxa 'l quddiem id-data sa meta għandha tiġi trasposta.

3.3. B'mod ġenerali, il-KESE jaqbel mal-miżuri proposti fil-5AMLD u jemmen li jistgħu jkunu utli biex jgħinu jtemmu t-terroriżmu u l-ħasil tal-flus.

3.4. Eċċezzjoni waħda tista' tiġi mill-impatt fuq id-drittijiet fundamentali, b'mod partikolari l-protezzjoni tad-data personali, mill-użu inkorrett min-naħa tal-awtoritajiet kompetenti ta' ammont kbir ta' informazzjoni sensitiva. Il-proposta għal 5AMLD tistabbilixxi xi salvagwardji f'dan ir-rigward. L-għarfien ta' kif aġixxew ċerti gvernijiet, kif rivelat mill-Wikileaks (2010 u 2012) u s-Snowden Papers (2013), ihegġiġna nipproponu li l-Kummissjoni tikkunsidra l-possibilità li tintroduci miżuri addizzjonali sabiex tippoteġi d-drittijiet taċ-ċittadini kontra l-użu abbużiv ta' informazzjoni reġistrata. B'mod partikolari għandha tanalizza kemm huwa vijabbli li tiġi stabbilita xi forma ta' klassifikazzjoni komuni ta' reati għall-użu illegali tal-informazzjoni u d-data personali. Il-KESE jista' jikkontribwixxi għal dan l-istudju.

3.5. Mingħajr preġudizzju għall-proposti eżistenti u inizjattivi u miżuri oħra li jipproponi l-Kumitat f'din l-Opinjoni, huwa essenzjali li l-UE u l-Istati Membri fil-futur jassumu rwol saħansitra aktar importanti u jkollhom rwol ewlieni fil-korpi u l-fora internazzjonali attivi fil-qasam tal-ġlieda kontra l-ħasil tal-flus u l-kriminalità serja marbuta ma' dan, peress li dawn huma fenomeni globali li, bħala regola, huma ta' natura transkonfinali. Jinħtieġu azzjoni u miżuri koordinati fil-livell internazzjonali u globali biex tittiehed azzjoni deċiżiva u jinkisbu aktar riżultati, u l-Ewropa tista' taqdi rwol mexxej f'dan ir-rigward.

3.6. Ħafna ċittadini Ewropej għadhom ibatu l-konsegwenzi tal-kriżi, tal-politiki ta' aġġustament u ż-żieda tal-faqar u l-inugwaljanza, filwaqt li jsiru jafu kif intrapriżi multinazzjonali kbar jevitaw u jevadu t-taxxa u persuni rilevanti mix-xena ekonomika, politika, kulturali jew sportiva jevadu t-taxxa u jahslu l-flus frifugġi fiskali. Uħud mill-proċeduri u l-ġurisdizzjonijiet huma wkoll użati biex jiġu ffinanzjati organizzazzjonijiet terroristiċi li kapaċi jwettqu l-iktar reati atroċi fl-Ewropa u f'partijiet oħra tad-dinja. Din is-sitwazzjoni hija inaċċettabbli. Għandha ssir pressjoni fuq l-awtoritajiet Ewropej u dawk nazzjonali sabiex jaġixxu b'mod effettiv ħalli jwaqqfu dan.

3.7. Minkejja dak li huwa espress fil-punt 3.2, il-ksib tal-ghanijiet tad-Direttivi AML jista' jixxekkel b'mod serju mid-dghufijiet fl-azzjoni politika sabiex jiġu aboliti r-rifuġji fiskali, li huma indispensabbli għall-ħasil tal-flus. Dan jista' jkun ikkawżat ukoll mill-fatt li ma hemmx rabta biżżejjed bejn l-inizjattivi kontra l-ħasil tal-flus u dawk relatati mal-ġlieda kontra r-reati li jmantnuh (l-evazzjoni tat-taxxa, is-šhubija f'organizzazzjonijiet terroristiċi jew kriminali, it-traffikar tal-armi, drogi u bnedmin, eċċ.) f'kuntest ikkaratterizzat mill-eżistenza ta' Prattiki ta' kompetizzjoni ingusta fil-qasam tat-taxxa fl-UE.

3.8. Il-lista ta' pajjiżi b'riskju kbir li l-Kummissjoni ppubblikat fl-14 ta' Lulju 2016 <sup>(15)</sup> ma tinkludi lil hadd mil-lista tal-Panama Papers. Dan il-fatt huwa paradossali, peress li l-argumenti mressqa mill-Kummissjoni sabiex tipproponi l-5AMLD huma r-rivelazzjonijiet li jinsabu f'dawn id-dokumenti. Fil-lista jidher biss pajjiż wiehed b'riskju kbir li ma jikkollaborax: il-Korea ta' Fuq. Fil-Grupp II, li jinkludi l-pajjiżi li huma impenjati li jindirizzaw d-dgħufijiet u li talbu assistenza teknika biex jiġi implimentat il-Pjan ta' Azzjoni tat-Task Force għall-Azzjoni Finanzjarja, hemm l-Iran. Disa' pajjiżi huma inkluzi fil-Grupp I, pajjiżi li diġà żviluppaw pjan ta' azzjoni li jagħmilhielhom possibbli li jitnehhew mil-lista hekk kif huma jkunu ssodisfaw ir-rekwiżiti tiegħu (erba' minn dawn id-disa' pajjiżi jinsabu fi gwerra: l-Afganistan, l-Iraq, is-Sirja u l-Jemen). Parti mill-flus li jiffinanzja t-terroriżmu tghaddi minn dawn id-pajjiżi. Madankollu, l-analiżijiet u l-istharriġiet kollha dwar dan is-sugġett juru li l-hasil tal-flus iġġenerat minn forom oħra ta' kriminalità ma jsirx fihom.

3.9. Huwa ta' dispijaċir li korp bħalma huwa t-Task Force għall-Azzjoni Finanzjarja, li jwettaq hidma tant importanti biex tiġi analizzata l-kriminalità finanzjarja internazzjonali u biex jipproponi l-mezzi biex tiġi miġġielda, ma sabx il-mezz adegwat biex ifassal il-lista tiegħu ta' pajjiżi b'riskju. Huwa loġiku li l-Kummissjoni tuża r-Rakkomandazzjonijiet <sup>(16)</sup> u proposti oħra tat-Task Force għall-Azzjoni Finanzjarja sabiex tiġġield il-hasil tal-flus. Iżda f'dan il-każ, il-fatt li jiġu aċċettati l-proposti tagħha jista' parzjalment iġib fix-xejn l-effettività tal-5AMLD, peress li l-miżuri msahha tal-Artikolu 18a ser japplikaw biss għall-pajjiżi terzi b'riskju kbir.

3.10. Il-KESE jqis li biex il-5AMLD tkun effettiva, ser tkun tehtieg jew li tiġi riveduta l-lista ta' pajjiżi terzi b'riskju kbir sabiex jiġu inkluzi l-pajjiżi jew it-territorji fejn jitwettqu l-attivitajiet prinċipali tal-hasil tal-flus, jew li jiġi estiż il-kamp ta' applikazzjoni tal-Artikolu 18a għall-entitajiet marbutin b'obbligu u l-gurisdizzjonijiet kollha li, permezz tal-informazzjoni miżmuma mill-FIU, dwarhom ikun hemm suspett ta' hasil tal-flus. Il-KESE jipproponi wkoll li titfassal lista unika ta' gurisdizzjonijiet li ma jikkooperawx fl-investigazzjoni tar-reati ekonomiċi.

3.11. Il-fatt li proporzjon sinifikanti tat-tranzazzjonijiet tal-hasil tal-flus jitwettaq f'gurisdizzjonijiet dipendenti tal-Istati Membri għandu jwassal biex l-istituzzjonijiet kollha tal-UE jstabbilixxu impenn politiku sod sabiex jintemmu r-rifugji fiskali fit-territorju tagħhom. B'mod partikolari, ir-rekwiżiti għall-entitajiet marbutin b'obbligu fl-UE taht il-proposta tal-5AMLD li jidentifikaw lid-detenturi benefiċjarji tal-kontijiet bankarji, tas-sjieda tal-impriżi u tal-partijiet kollha tat-trusts u tat-tranzazzjonijiet, għandhom jiġu estiżi għat-territorji kollha li s-sovranietà tagħhom tiddependi mill-Istati Membri, inkluzi dawk li jgawdu minn liġijiet tat-taxxa speċjali. F'dan il-kuntest, u sabiex jaqdu l-obbligi tagħhom, l-entitajiet marbutin b'obbligu għandu jkollhom il-possibbiltà li jużaw ukoll id-data tar-reġistri nazzjonali (uffiċjali). Bl-istess mod, il-miżuri msahha tal-Artikolu 18a għandhom japplikaw għall-gurisdizzjonijiet dipendenti tal-Istati Membri tal-UE li jwettqu tranzazzjonijiet ta' hasil tal-flus.

3.12. L-evazzjoni u l-evitar tat-taxxa huma relatati ferm mal-hasil tal-flus. Parti mill-flus maħsula tiġi mill-evazzjoni u l-evitar tat-taxxa. Hemm bżonn li jiġu kkoordinati l-miżuri għall-prevenzjoni u l-prosekuzzjoni taż-żewġ tipi ta' reati, kemm mil-lat leġislativ kif ukoll mil-lat tal-azzjoni politika u l-hidma tas-servizzi tal-intelligence u tal-pulizija u s-sistemi ġudizzjarji. Il-KESE laqa' b'sodisfazzjoni l-inizjattivi reċenti tal-Kummissjoni għall-ġlieda kontra l-evazzjoni u l-evitar tat-taxxa fl-UE, iżda għandhom mhumiex biżżejjed, u għalhekk ser ikun hemm bżonn oħrajn addizzjonali, li għandhom jiġu kkoordinati mal-miżuri dwar il-ġlieda kontra l-hasil tal-flus.

3.13. Il-ġlieda kontra l-hasil tal-flus u l-finanzjament tat-terroriżmu tehtieg kooperazzjoni mill-qrib bejn id-diversi servizzi ta' intelligence u ta' sigurtà tal-Istati Membri u bejn dawn is-servizzi mal-Europol. Għandu jiġi rikonoxxt li l-livelli attwali ta' kooperazzjoni mhumiex biżżejjed. Minkejja l-istqarrijiet pubbliċi minn dawk li jieħdu d-deċiżjonijiet fil-livell nazzjonali u Ewropew u l-appoġġ miċ-ċittadini sabiex tissahhaħ din il-kooperazzjoni, wara kull attakk terroristiku jinkixfu nuqqasijiet importanti fil-koordinazzjoni. Xi drabi jiġu skoperti nuqqasijiet fil-koordinazzjoni bejn id-dipartimenti differenti tal-istess Stat. Għandu jsir kull sforz biex tintemm din is-sitwazzjoni.

<sup>(15)</sup> Regolament Delegat C(2016) 4180: u Anness bil-lista tal-pajjiżi: <http://ec.europa.eu/transparency/regdoc/rep/3/2016/MT/3-2016-4180-MT-F1-1-ANNEX-1.PDF>.

<sup>(16)</sup> International standards on combating money laundering and the financing of terrorism & proliferation (Standards internazzjonali dwar il-ġlieda kontra l-hasil tal-flus u l-finanzjament tat-terroriżmu u l-proliferazzjoni).

3.14. F'dawn l-ahhar snin, l-UE nnegozjat jew iffirmat ftehimiet importanti ta' kummerċ hieles u ta' shubija ekonomika. Bhalissa qed jiġi nnegozjat trattat importanti, dak tat-TTIP. Dawn it-Trattati għandhom jipprovdu opportunità eċċellenti biex jiġu stabbiliti miżuri bilaterali jew bireġjonali, biex jiġu miġġielda l-evazjoni u l-evitar tat-taxxa, il-ħasil tal-flus u l-finanzjament tat-terroriżmu. Il-KESE jappella lill-Kummissjoni biex tistudja kif għandu jiġi introdott kapitolu ta' dan it-tip fit-Trattati li qed jiġu nnegozjati bhalissa u meta jiġu riveduti dawk li huma diġà fis-seħh. F'dan il-punt, il-KESE jaqbel bis-sih mal-konklużjonijiet tal-istudju tal-PE msemmi hawn fuq <sup>(17)</sup>.

#### 4. Kummenti speċifiċi

4.1. L-UIF tal-Istati Membri għandhom jaqdu rwol importanti fil-qasam tal-informazzjoni, il-monitoraġġ u l-prevenzjoni, inkluża l-antiċipazzjoni tal-bidliet li jsiru b'rata mgħaġġla fit-teknoloġiji li jistgħu jintużaw fil-ħasil tal-flus u l-finanzjament tat-terroriżmu. Huma assolutament meħtieġa reazzjonijiet nazzjonali rapidi u l-ġbir flimkien tal-investigazzjonijiet differenti Ewropej. Il-koordinazzjoni kontinwa u flessibbli tal-UIF hija essenzjali. Il-KESE jemmen li jkun utli li jinholoq strument għas-sorveljanza, il-koordinazzjoni u l-antiċipazzjoni teknoloġika.

4.2. L-entitajiet marbutin b'obbligu, kif iddefiniti fir-4 AMDL u l-5 AMDL, għandhom iwettqu kompiti ta' monitoraġġ u kontroll ta' persuni u ta' movimenti suspettużi. Madankollu dawn id-Direttivi ma jkoprox ir-rekwiziti jew l-obbligi dwar l-attivitajiet tal-entitajiet marbutin b'obbligu f'pajjiżi terzi b'riskju kbir. Din is-sitwazzjoni, fejn il-klijenti jiġu kkontrollati aktar mill-entitajiet stess, għandha tintemm.

4.3. Fost ir-rakkomandazzjonijiet tal-Opinjoni tal-KESE CCMI/132 "Niġġieldu l-korruzzjoni" <sup>(18)</sup>, dawn huma speċjalment rilevanti, b'raba ma' din l-Opinjoni: a) titfassal strateġija komprensiva u koerenti fuq perjodu ta' hames snin kontra l-korruzzjoni, li tinkludi pjan ta' azzjoni; b) jinholoq Prosekutur Ewropej u jissahhu l-kapaċitajiet tal-Eurojust; u c) l-obbligu li l-kumpaniji multinazzjonali jirrapportaw data finanzjarja ewlenija dwar l-attivitajiet tagħhom fil-pajjiżi fejn joperaw.

4.4. Fil-fehma tal-KESE, jinhtieg li jkun hemm armonizzazzjoni fil-livell Ewropej tat-trattament penali – definizzjonijiet u pjeni – tar-reati kollha relatati mal-ħasil tal-flus, l-evazjoni tat-taxxa, il-korruzzjoni u l-finanzjament tat-terroriżmu u l-konnessjonijiet tiegħu. Il-Kummissjoni u l-Awtorità Bankarja Ewropea għandhom jipromovu wkoll l-armonizzazzjoni tas-sanzjonijiet għall-ksur tal-obbligi min-naħa tal-entitajiet marbutin b'obbligu.

4.5. Il-ġlieda kontra l-ħasil tal-flus hija importanti ħafna u għandha ssir b'mod effiċjenti, deċiżiv u bir-reqqa. Għalhekk huwa essenzjali li t-testi u l-kunċetti li jidhru fil-miżuri proposti jkunu ċari kemm jista' jkun. Fl-istess ħin dan jipromovi ċ-ċertezza legali meħtieġa għal dawk kollha li jridu japplikaw dawn it-testi, u jwassal għal implimentazzjoni uniformi fl-Unjoni kollha.

4.6. Il-Kumitat jilqa' b'sodisfazzjon il-fatt li dawn il-proposti ġew trattati malajr u jispera li dawn jiġu adottati u jiddaħhlu fis-seħh kemm jista' jkun malajr. Jeħtieġ madankollu li ma jkunx hemm tnaqqis fil-kwalità tar-riżultati. Għandu jiġi previst kalendarju realistiku għat-traspożizzjoni u l-applikazzjoni tat-testi fl-Istati Membri, u għandhom jiġu stabbiliti wkoll linji gwida ċari.

Brussell, id-19 ta' Ottubru 2016.

*Il-President*  
*tal-Kumitat Ekonomiku u Soċjali Ewropej*  
Georges DASSIS

<sup>(17)</sup> EPRS, *op. cit.*, p. 59 sa 62.

<sup>(18)</sup> ĠU C 13, 15.1.2016, p. 63.